

فلسفہ سائنس اور ایمان

وحید الدین خان

شیخ حسین الجسر (۱۸۲۵-۱۹۰۹) کی کتاب الرسالۃ الحمیدۃ فی تحقیقتۃ الدیانۃ الاسلامیۃ ایک مشہور کتاب ہے بعض مدارس عربیہ میں یہ کتاب داخل نصاب بھی ہے موصوف کے صاحبزادے شیخ ندیم الجسر (مفتق طرالبس) نے اسی موضوع پر زیادہ ضغیم کتاب تیار کی ہے جو قصہ الایمان بین الفلسفہ والعلم والقرآن کے نام سے پہلی بار ۱۹۴۱ء میں منتظر عام پر آئی، ہمارے پیش نظر اس کا تیرہ اڈیشن ہے جو ۱۹۷۹ء میں شائع ہوا ہے۔ عالم اسلام کی جدید عربی مطبوعات میں یہ ایک انتہائی اہم کتاب ہے مصنف عربی اور ترکی کے علاوہ فرانسیسی زبان بھی بخوبی جانتے ہیں، انہوں نے فرانسیسی مأخذ سے بھروسہ استفادہ کر کے کتاب تیار کی ہے، کتاب کے آخر میں تقدیریاً ۳۰ شخوصیتوں کی رائیں نقل کی گئی ہیں جن میں الحاج امین حسینی مفتق فلسطین، جمال عبد الناصر، داکٹر عبدالحیم محمد وزیر اوقاف مصر، استاذ مصطفیٰ زرقا، امیر فہد فیصل، استاذ غالہ محمد خالد وغیرہ شامل ہیں۔ جامعہ انہر مصر میں یہ کتاب اعلیٰ تعلیم کے لیے عقیدہ اور فلسفہ کے نصاب میں داخل کر لی گئی ہے۔

پوری کتاب مکالمے کے انداز میں ہے۔ شروع میں کیف القی اتی هذہ الکتاب (یہ کتاب مجھے کیسے ملی) کے عنوان کے تحت مصنف نے لمبی کہانی لکھی ہے۔ اس کے مطابق جبراں بن اصفہن خیابان

۱- قصہ الایمان بین الفلسفہ والعلم والقرآن (عربی)، از شیخ ندیم الجسر (مفتق طرالبس)

صفحات ۲۰۵ - مطبع المکتب الاسلامی، بیروت، ۱۹۷۹

تامی ایک شخص نے سمر قدر کے ایک عالم شیخ ابوالنور موزون کے امالی کا دفتر مصنف کے حوالے کیا۔ یہ مخطوطہ ترکی زبان میں تھا جس کا ترجمہ عربی زبان میں کر کے موصوف نے شائع کیا ہے۔ اگرچہ اغلب ہے کہ یہ م Hispan ایک ڈرامائی انداز ہونے کی الحقيقة کسی واقعہ کا بیان ہے۔ ڈاکٹر بنیت الشاطی (استاذ ادب عین شہس یونیورسٹی قاہرہ) نے کتاب کو ”کتاب الموسک“ وقت کی کتاب کہا ہے اور لکھا ہے:

”میں نے اس زمانے کی کوئی ایسی کتاب نہیں پڑھی جس میں فلسفیانہ فکر اور دینی عقیدہ اور فن ادب اتنے خوشنگوار اور دلکش انداز سے سروडیے گئے ہوں۔“

کتاب کے مکالماتی انداز (طریقہ المخوار) سے ہٹ کر تم سادہ انداز میں اس کے مباحث کی تجھیں پیش کریں گے۔

”عقل اور دین دونوں ایک ساتھ جمع نہیں ہو سکتے۔“ یہ تاثر اکثر ان نوجوانوں کے دل میں بیٹھ جاتا ہے جو موجودہ زمانے میں مذہبی مدارس میں تعلیم پاتے ہیں اور اپنے اساتذہ سے لپنے عقلی سوالات کا جواب حاصل کرنے میں ناکام رہتے ہیں۔ مصنف نے ایک سے زیادہ مقام پر اپنا حاصل مطالعہ اس طرح درج کیا ہے:

”فلسفہ ایک سمندر ہے، عام سمندروں سے مختلف۔ اس میں داخل ہونے والا اس کے کناروں پر خطرات اور گمراہی پاتا ہے۔ مگر اس کی گہرائی میں پہنچنے والے کے لیے ایمان اور سلامتی ہے۔“ (۲۲۵ - ۱۸)

کتاب میں ایک خاص ترتیب سے فلسفہ کے مسائل بیان کئے گئے ہیں۔ پہلے اوائل، اس کے بعد اواسط، اس کے بعد آخر۔

فلسفہ یونان

کس نے پیدا کیا، کس چیز سے پیدا کیا، کب پیدا کیا، انسان کی حقیقت کیا، خدا کی صفات کیا ہیں، خیر کیا ہے، جمال کیا ہے، وغیرہ۔ یہ وہ سوالات ہیں جن کا جواب ڈھونڈنے میں فلسفہ شروع سے مشغول رہا ہے۔ اسی لئے فلسفے کی تعریف کی گئی ہے کہ وہ اشیا کی حقیقت جانے کا علم ہے۔ علم اور فلسفے میں یہ فرق ہے کہ علم، دنیا اور اس کے تو انہیں کے ظاہر کو معلوم کرنے پر التفاکر کتا ہے۔

جبکہ فلسفہ، عالم کی اصل حقیقت جاننے کی کوشش کرتا ہے۔

فلسفہ یونان کے مطالعے سے معلوم ہوتا ہے کہ ان کا انکار درحقیقت یونانی الہ (دیوتاؤں) سے انکار ہے جہاں تک الحقیقتی کا تعلق ہے، وہ اس کی تلاش میں تھے۔ ان میں کچھ کو راہ حقیقت کی ایک جھلک نظر آئی، کچھ کی عقل اس کے تصور سے عاجز رہی۔ اور کچھ وہ بیس جن کا عجز انہیں مگر ہی تک نہ لے گیا۔ طالیں اس نتیجے کو پہنچا کہ عالم عدم محض سے پیدا نہیں ہو سکتا۔ ہر آغاز حقیقتہ اس کے سوا اور کچھ نہیں کہ وہ ایک تغیر ہے۔ اس لیے وہ فرض کرتا ہے کہ مادہ ازلی طور پر کائنات میں موجود تھا۔ اس کے نزدیک یہ ازلی مادہ پانی ہے۔ تکمیں کے نزدیک ہوا میں تغیرات کے صلاحیت زیادہ ہے، اس لیے وہ ہوا کو تمام موجودات کی اصل فرض کرتا ہے۔ انکینڈر کہتا ہے کہ اشیاء میں جو مختلف صفات پائی جاتی ہیں، ان کی توجیہ پانی اور ہوا سے نہیں ہو سکتی۔ اس لیے اس کا خیال ہے کہ کائنات کی اصل کوئی ایسا مادہ ہے جس کی نہ خدا ہے اور نہ آتھا۔

پھر فیشا غورث آیا۔ اس نے ایک ریاضیاتی توجیہ تلاش کی۔ اس نے کہا کہ پانی اور ہوا اور مادہ لیسے عالم کی اصل نہیں ہو سکتے جو مختلف النوع چیزوں کا مرکب ہے۔ ہم کو ایسی اصل تلاش کرنا چاہیئے جو مادی اور غیر مادی دونوں قسم کی چیزوں کو محیط ہو۔ اس نے کہا کہ ایک ہی چیز ہے جو ہر چیز کی صفت بن سکتی ہے اور وہ عدد ہے اور چونکہ اعداد " واحد " کی تکرار کا نام ہوتے ہیں۔ اس لیے واحد ہی عالم کی علت اور حقیقت ہے۔

یونان میں کچھ لوگ تھے جو خدا کی تجدید لشیری Anthropomorphsim

کے قائل تھے۔ ان کا کہنا تھا کہ انسان نے خدا کا تصور خود لپنے اور قیاس کر کے قائم کیا ہے۔ اگر بیل اور شیر خدا کی تصور کر سکتے تو وہ خدا کو اپنا ہم شکل بناتے۔ اکنون فس نے اس کی تردید کی۔ اور کہا کہ انسان خدا کی اصل حقیقت کو اپنی عقل کی گرفت میں نہیں لاسکتا۔

باریمیند کس اس نتیجے پر پہنچا کر پانی اور ہوا اور عدد کوئی بھی اشیا، کی جمل نہیں ہو سکتا۔ کیونکہ یہ سب چیزیں متغیر ہیں۔ اس نے کہا کہ " وجود " کائنات کی اصل ہے۔ اس وجود کو نہ تغیر ہے نہ فنا۔ اس کا نہ ماضی ہے نہ مستقبل۔ وہ کامل ہے۔ اس کے بعد اس کا شاگرد ملیتوس آیا۔ اس نے اپنے استاد کی رائے پر اتنا اضافہ کیا کہ یہ وجود حیات عاقله ہے۔ وہ

واحد ہے، ازلی ہے، ابدی ہے، زندہ اور عاقل ہے۔
مُصنف لکھتے ہیں :

”یہ اصحاب عقل خداۓ واحد کی جستجو کر رہے تھے، وہ اس کو جانتے ہوں یا نہ جانتے

ہوں“ (۳۲)

ہر قلیط نے آگ کو عالم کی اصل قرار دیا۔ اس کے نزدیک روح بھی آگ سے عبارت ہے۔
امید و فلس نے عناصر اربعہ کا نظریہ وضع کیا۔ جو ۱۸ اویں صدی عیسوی تک رائج رہا۔ اس کے نزدیک
وجود چار چیزوں کا مجموعہ ہے۔ مٹی، پانی، آگ اور ہوا۔ پھر دیکھو قریطس آیا۔ جس کی طرف ایم کا نظریہ
منسوب کیا جاتا ہے۔ اس نے کہا کہ عالم بے شمار چھوٹے چھوٹے ذرات سے مل کر بنایا ہے۔ یہ ذرات
ازلی اور ابدی ہیں اور بذاتِ خود متحرک ہیں۔ انکاس غورس نے کہا۔ یہی بھری چیزوں کے ذریعہ
ایسی کائنات وجود میں ہنیں آسکلتی جس میں حسن اور نظم ہو۔ اس نے کہا کہ مادہ کو جو چیز متحرک کرتی
ہے وہ عقل ہے۔

سقراط وہ شخص ہے جس نے فلسفہ معرفت کی بنیاد رکھی جو دو ہزار پرس سے بھی زیادہ عرصے
سے لیکر اب تک تمام سیلم الطبع لوگوں کو متنازع کر تراہے۔ سقراط نے عقل کی اساس پر معرفت کے
قواعد وضع کئے۔ اس کے شاگرد انطاطون نے اپنے استاد کے نظریہ معرفت کو مزید نئے دلائل سے مضبوط
کیا۔ انطاطون خدا کے وجود کا اقرار کرتا تھا مگر اس کے لیے یہ تصور مشکل تھا کہ خدا نے عالم کو مدد مخعن
سے پیدا کیا ہو۔ اس لیے اس نے ایک اور ناقابل فہم نظریہ وضع کیا کہ خدا نے عالم کو ایک ایسے مادہ
سے پیدا کیا جو عدم میں موجود تھا۔ اس طور کا ہیولی محض ایک بالقوہ شے ہے جس کو خدا نے بالفعل
شے میں تبدیل کیا:

”اس طور بلاشبہ خدا کو ماننے والوں میں سے تھا۔ مگر جب اس نے تخلیق کے اسرار دیروز

میں داخل ہوتا چاہا تو وہ پھسل کر گر گیا“ (۳۱)

”اس طور خدا کے وجود کا منکر نہ تھا۔ بلکہ اس نے اس کو مدلل کیا۔ مگر جب اس نے
ذاتِ الہی اور کیفیت خلق کی تشریح کرنی چاہی تو اس کی عقل کندہ ہو گئی“ (۳۶)

اس طور کا نظریہ میثا فرکس کی اساس ہے جس کے نزدیک عالم اپنے مادہ، صورت، حرکت اور

محک کے ساتھ قدریم سے موجود ہے۔

رواتی فلسفہ بیک وقت خدا کا اقرار بھی کرتا ہے اور انکار بھی۔ اس کے نزدیک حقیقی وجود صرف مادہ کا ہے۔ ہر موجود چیز دو عنصروں کا مرکب ہے۔ ایک بِنْقُل غیر متحرک۔ دوسرا، فاعل جو کہ قوت دینے والا ہے اور مادہ کو حرکت دینے والا ہے۔ یہ قوت آگ ہے۔ اس فلسفہ کے نزدیک اللہ زار اول کا نام ہے۔ ابتداء میں خدا (بِشَكْل تار) کے سوا کچھ موجود نہ تھا۔ پھر آگ میں حرکت پیدا ہوئی۔ اس کا ایک جزو ہوا بنا۔ ہوا کا ایک جزو پانی اور پانی کا ایک جزو مٹی۔ یہ ساری چیزیں دوبارہ لوٹ کر آگ کی شکل اختیار کر لیتی ہیں۔

ایقوریوں کا استاد ایقور ہے۔ اس نے دیکو قطیں سے ایم کاظمیہ لیا اور کہا کہ وجود کی حل یہی ایم ہے۔ وہ بذات خود متحرک ہے۔ اس کی حرکت کی علت اس کے اندر موجود ہے اور یہ ثقل ہے۔ اس فلسفے کے مطابق زندگی اتفاقاً پیدا ہو گئی۔

فلسفہ تشكیل کے ماننے والوں کے نزدیک حقیقت تک پہنچنا ایک ناممکن چیز ہے۔ انہوں نے ہر چیز پر شک کیا اور کہا کہ لاتددی (ہم نہیں جانتے) انہوں نے لا ادراست کو ایک مستقل مکتب فلسفہ بنادیا۔ (۲۹)

میسح سے ۲۰ سال پہلے اسکندریہ میں فیلوں اسکندری پیدا ہوا۔ ۳۵ھ میں اس کی وفات ہوئی۔ اس نے افلاطون کے نظریہ کو دوبارہ زندہ کیا۔ اس کے بعد افلاطین نے ۲۳۰ اور ۲۰۰ کے درمیان اس پر اضافہ کیا۔ یہ نظریہ نو افلاطونیت کے نام سے مشہور ہوا۔ یہ فلسفہ خدا کے وجود کو تسلیم کرتا ہے۔ البتہ اس کی بعض صفات (قدر، علم، ارادہ) کو نہیں مانتا۔

مسلم فلاسفہ

اس کے بعد مصنف نے مسلم فلاسفہ کو لیا ہے اور بالترتیب رازی، فارانی، ابن سینا، ابن سکویہ، ابن خلدون، ابن طفیل، غزالی، ابن رشد، ابوالعلاء، المعری کے خیالات کو پیش کیا ہے۔

قدیریم علماء، وجود الہی پر فلسفیاً کلام کو پسند نہیں کرتے تھے، خواہ وہ فلاسفہ کے رد ہی میں کیوں نہ ہو۔ مگر حب یونانی فلاسفہ ترجیح ہو کہ مسلم معاشرے میں پھیلا اور لوگوں کے دلوں میں فلسفیہ قسم کے شبہات

اُٹھنے لگے تو ”علوم بلوی“ (عام ذہنی بھرائی) کی کیفیت پیدا ہو گئی۔ اب فلسفیانہ غور و فکر ایک ناگزیر ضرورت بن گیا غزالی نے مقاصد الفلاسفہ کے نام سے کتاب لکھی جس میں فلاسفہ کی رائیں، ان کے شہمات تفصیل سے بیان کیے۔ اس کے بعد انہوں نے اس کی ردیں تہماۃ الفلاسفہ لکھی غزالی کا خیال تھا کہ کسی مذہب کو سمجھے بغیر اس کو رد کرنا اندھے پن میں رد کرنا ہے۔

(ان رد المذاہب قبل فہمہ والاطلاع علی کتبہ رد فی عمایۃ۔ ۱۳۳)

مسلم فلاسفہ نے یونانی فلسفیوں کی کمی کو پورا کیا۔ ان کے چھ سو سال بعد مغرب کے فلاسفہ لاہنز، کاث، دیکارٹ، طامس اکونیاس وغیرہ نے ان سے استفادہ کر کے اپنا فکر بنایا۔ لاہنز نے سات سو سال بعد فارابی کی عظیت کا اعتراض کیا۔ کانت جو غزالی کے صدیوں بعد پیدا ہوا اس نے زمان و مکان کے مسئلہ کے بارے میں وہ سب کچھ لے لیا جو اس سلسلے میں غزالی نے لکھا تھا۔ (۸۸) مصنف نے شدت سے تردید کی ہے کہ فلسفیانہ خوض کے نتیجے میں مسلم فلاسفہ کا ایمان خراب ہو گیا تھا۔ ابن مسکویہ کے بارے میں لکھتے ہیں :

”ابن مسکویہ اعتراف کرتا ہے کہ عالم کا ایک خالق ہے۔ اللہ تعالیٰ نے اس کو عدم سے پیدا کیا ہے۔ وہ کہتا ہے، خالق کا وجود عیان بھی ہے اور مخفی بھی۔ عیان اس لیے کہ وہ حق ہے اور حق روشن ہے۔ مخفی ہماری عقل کی کمزوری کی وجہ سے۔ کیونکہ جو ہر پرسوں کے بہت سے پردے پڑنے ہوئے ہیں۔ اللہ ایک ہے ازلی ہے۔ ہر چیز کو اس نے عدم سے پیدا کیا ہے۔ کیونکہ ”ابداع“ بے معنی ہو جاتا ہے۔ اگر وہ موجود چیز سے ہو۔“ (۲۳) ابن رشد کے متعلق مشہور ہے کہ وہ یونانی افکار سے متاثر ہو گیا تھا۔ مگر مصنف کہتے ہیں، ”اگر تم اس کے کلام کو دیکھو تو تم پاؤ گے کہ وہ ایک سچے مون کی طرح مخلص اور صادق ہے۔ بہت بڑا فقیہ، بہت بڑا عالم، بہت بڑا فلسفی ہے۔“ (۱۰۲)

ابن رشد کا اختلاف غزالی سے مشہور ہے مگر مصنف نے لکھا ہے :

”ابن رشد وجود اور خلق اور خالق کے تمام مسائل میں غزالی سے بالکل اتفاق رکتا تھا۔“ (۹۲)

ابن رشد قدم عالم کا قائل نہ تھا اور نہ خدا کے لیے صفت ارادہ کا منکر تھا ا لم یقل بقدم

العالم وحاشا ان یتکر صفتہ الارادۃ للہ (۹۵) مصنف کے تزدیک اس کی ایک وجہ یہ تھی کہ ”ابن رشد کا علم اس کی عقل سے زیادہ تھا“ (۹۵)، ابن رشد نے اظہار فضل کے لیے بھی بہت سی باتیں لکھی ہیں یعنی اس اظہار کے لیے کہ وہ فلسفہ کے لیے مسائل کو دوسروں سے زیادہ جانتا تھا۔ رامایظاہر یظہر الخدف (۹۹) :

”ابن رشد کے بارے میں یہ کہنا کہ وہ خدا کے لیے صفت ارادہ کا منکر تھا، صیحہ نہیں۔ البته جب اس نے غرائی اور متكلمین سے ارادے کی بابت بحث کی تو اپنی عادت کے مطابق بڑے بول بولنے لگا۔“ (۹۸)

اس کے علاوہ غلط فہمی کی ایک وجہ اور تھی :

”اس نے چاہا کہ ایمان کے معاملے کو لوگوں کے لیے آسان بنائے۔ اس لیے اس نے لوگوں کے فہم کے مطابق انھیں خطاب کیا جس سے ظاہر ہوتا تھا کہ موجودہ عالم کی تنخیت ایک لیے مادے سے ہوئی جس کو خدا نے پہلے خلق کیا تھا۔ انھوں نے اپنی کتاب فصل المقال میں قرآن کی دو آیتوں کا حوالہ دیتے ہوئے بتایا کہ اس سے ظاہر ہوتا ہے کہ پانی اور دخان پہلے سے تخلین شدہ موجود تھا۔“ (۹۷)

مصنف نے شیخ محمد عبدہ کی ایک عبارت نقل کی ہے جو انھوں نے شرح العقائد العضدیہ کے حاشیے پر لکھی ہے۔ موصوف کے تزدیک اگر کسی کی عقل حدوث عالم کو سمجھنے سے عاجز رہے تو یہ اس کی خطا کہی جائے گی مگر اس بنا پر اس کی تکفیر نہیں کی جائے گی۔ (۹۸)

ابوالعلاء المعزی کے بارے میں مشہور ہے کہ وہ خدا کے وجود پر شک کرتا تھا۔ اس سلسلے میں لکھتے ہیں :

”معزی نے ہر چیز میں شک کیا سوا ایک کے، اور وہ خدا کا وجود ہے۔ اس کے سوا اگر کچھ کہا جائے تو اس کا یقین مت کرنا۔“ (۱۱۳)

مصنف نے اس کے کئی اشعار بھی اپنی تائید میں نقل کیے ہیں۔ دو شعر یہ ہیں :

”تو میں یکے بعد دیگرے مر رہی ہیں۔ بقا اس کے لیے ہے جو اول اور بالا دست ہے۔

اللہ سب سے بڑا ہے۔ قیاس سے بالاتر ہے۔ اس کے لیے کائن اور صاد جیسے الفاظ درست نہیں۔“

مغربی فلاسفہ

مسلم فلاسفہ نے جو کچھ لکھا تھا، .. ۵ سال بعد مغرب میں پیدا ہونے والے بڑے بڑے فلاسفیوں کے یہاں اس کا عکس بنجوئی دیکھا جاسکتا ہے۔ یونانی حکما، اور مغرب کے فلاسفہ دونوں جگہیں بات ہے کہ شک اور الحاد میں مبتلا ہونے والے زیادہ تر تھوڑے فلاسفیوں میں ملتے ہیں۔ اکابر فلاسفہ میں ایسی مثالیں بہت کم ہیں۔ مُصنف نے مغرب کے دس بڑے فلاسفہ کے خیالات نقل کیے ہیں:

"یہ سب سے بڑے اور مشہور فلاسفہ ہیں اور یہ سب کے سب خدا کو مانتے تھے۔ ان میں صرف ایک متنگ تھا اور دوسرا یہ ران، جو خدا کو مانتا تھا۔ الگرچہ وہ نہیں جانتا تھا کہ خدا کی صفت کس طرح بیان کرے" (۱۴۳)

افرانس بیکن نے تقریباً دو سال پہلے راجر بیکن پیدا ہوا جس نے کہا تھا کہ تجربہ ہی برہان کی واحد بنیاد ہے۔ فرانس بیکن نے استقرائی (Inductive) طریقے کی دکالت کی جس میں عقل جزئیات سے کلیات کی طرف بڑھتی ہے بر عکس استخراجی (Deductive) طریقے کے، جس میں کلیات سے جزئیات کی طرف آتے ہیں۔ مگر یہ کوئی نئی چیز نہیں۔ برہان صاعداً اور برہان نازل دلوں قدما کے یہاں معروف ہیں۔ اسی طرح تجربہ وہ پہلی چیز ہے جس کو انسان نے عالم طبیعی کے مطالعے کے دوران جانتا بیکن کا کا زامدہ یہ ہے کہ اس نے تجربے کو ایک طریقہ مطالعہ کی حیثیت سے منظم کیا اور اس کے اصول و قواعد مقرر کیے۔ (۱۴۷)

راجر بیکن نے کہا ہے کہ علمائے طبیعتیات میں کوئی بھی ایسا عالم نہیں جو ایک مکملی کی حقیقت کے بارے میں ساری باتیں جان سکے چ جائے کہ وہ ذاتِ الہی کی حقیقت کو جانے۔ یہ کہتے ہوئے راجر بیکن گویا اس آیت کی تلاوت کر رہا ہے جس میں کہا گیا ہے کہ خدا کے سوا کوئی ایک مکملی بھی نہیں بناسکتا" (۱۴۹)

۲۔ دیکارت نے شک سے یقین کو برآمد کیا ہے اور خود شک سے اثباتِ الہی کا راستہ لکھا ہے یہ وہی طریقہ ہے جو اس سے پہلے غزالی نے اختیار کیا تھا۔ دیکارت نے کہا:

"اپنے حواس، اپنی عقل اور وجود عالم پر میں خواہ کتنا ہی شک کروں، ایک حقیقت پھری

باتی رہتی ہے جس میں شک ممکن نہیں۔ اور وہ یہ حقیقت ہے کہ ”میں شک کرنا پوچھوں“، اور میں شک کرتا ہوں کا مطلب یہ ہے کہ میں سوچتا ہوں کیونکہ شک ایک قسم کی لنگری ہے اور لنگر کسی مفکر کے بغیر نہیں ہو سکتی۔ اور یہ سوچنے والے کی ذات خود (میں) ہوں۔ اسی سے دیکارت نے اپنا وہ مشہور کلمہ وضع کیا کہ ”میں سوچتا ہوں، اس لیے میں ہوں“۔ اس سے پھر دیکارت خدا کا وجود ثابت کرتا ہے۔ ”میں موجود ہوں۔ پھر کون ہے جس نے مجھے وجود دیا ہے اور مجھے کو پیدا کیا ہے۔ میں نے خود تو اپنے کو پیدا نہیں کیا۔ لازم ہے کہ میرا کوئی خالق نہ ہو۔ اس خالق کا وجہ الوجود ہونا ضروری ہے۔ وہ اس کا محتاج نہ ہو کہ کوئی اس کو پیدا کرے یا اس کے وجود کی حفاظت کرے۔ ضروری ہے کہ وہ تمام صفات کمال سے متصف ہو۔ یہی خالق تمام چیزوں کا پیدا کرنے والا ہے“ (۱۲۸)

یہ ٹھیک وہی استدلال ہے جو ابن سینا نے چار صدی قبل اختیار کیا تھا:

- اللہ کا قول اس پر صحیح ثابت ہوا کہ ہم آفاق والنفس میں اپنی نشانیاں دکھائیں گے تاکہ ان پر ظاہر ہو جائے کہ وہ حق ہے۔ اللہ تعالیٰ نے اس فلسفی کو اپنی نشانیاں دکھائیں یہاں تک کہ اس نے کہا میں نے اپنے آپ کو خود پیدا نہیں کیا۔ پھر میرا ایک خالق ہونا ضروری ہے جیسا کہ قرآن میں ارشاد ہوا ہے۔ ام خلقوا امناً غیر شئ امهم الحالقوں۔
- باسکال وجود دیکارت اسکوں کا ایک مشہور شخص ہے) نے کہا کہ جو اس دھوکا دیتے ہیں اور عقل غلطی کرتی ہے۔ ہم صرف قلب کے ذریعے حقیقت کو پہچان سکتے ہیں۔ قلب کے ذریعے ہم مبادی اولیٰ اور زمان، مکان، حرکت کے معانی سمجھ سکتے ہیں۔ اس نے وہی بات کہی جو فارابی اور ابن سینا نے کہی تھی۔ ”قد اکا ادرأ کہ ہمارے لیے ابتدائی اور اکات میں سے ہے جس کے لیے دلیل عقلی کی ضرورت نہیں۔ کیونکہ یہ ممکن تھا کہ میں موجود نہ ہوتا اگر میری ماں مجھ کو جنہیں سے پہلے مرضی ہوتی۔ اس لیے میں واجب الوجود ہو جو میرے وجود کا ذمہ دار ہو۔ یہ خدا ہے جس کو عقلی بحث سے پہلے اپنے قلب میں محسوس کرتے ہیں“ اس نے کہا کہ انسانوں کی دو ہی قسمیں ہیں۔ ایک وہ جو خدا کو پالیتے ہیں اور اس کی راہ میں اپنے کو لگا دیتے ہیں۔ دوسرے وہ

جنہوں نے اس کو نہیں پایا اور اس کی تلاش میں لگے رہے۔ (۱۳۶)

۴۔ مابرلنٹش کاظمیہ فلسفے سے زیادہ تصوف معلوم ہوتا ہے۔ اس نے کہا کہ ہم عالم خارجی کو بذات خود نہیں دیکھ سکتے بلکہ خدا کے واسطے سے دیکھتے ہیں جس کے پاس تمام اشیاء کا علم ہے۔ یہ عقیدہ اس کو جبرا کے عقیدے تک لے گی۔ اس نے کہا کہ فعل صرف خدا سے سرزد ہوتا ہے، نہ ارواح عمل کرتے ہیں نہ احجام۔ خدا ہمارا غالق بھی ہے اور ہمارے افعال کا غالق بھی۔ (۱۳۷)

۵۔ اسپنوزا خدا کو مانتا تھا مگر وہ نہیں جانتا تھا کہ اس کی صفات کو کس طرح بیان کرے۔

وہ وحدت الوجود میں گرفتار ہو گیا اس نے مادہ پرستوں کی طرح یہ نہیں کہا کہ کائنات اتفاقاً پیدا ہو گئی ہے۔ نہ وہ اس حد تک گیا کہ عالم خدا کا جسم ہے۔ بلکہ یہ کہا کہ خدا ہمیں ایک موجود حقیقی ہے اور عالم اس کی صفت کے اعراض ہیں۔ بیکن کے بر عکس اسپنوزا کا اعتماد تسلیم کے اس طریقے پر تھا جس میں عام سے خاص اور کلیات جزئیات کی طرف آنا ہوتا ہے۔ اسپنوزا خدا کے وجود کو تسلیم کرتا تھا مگر اس کا خیال تھا کہ خدا کسی چیز کو خلق نہیں کرتا یہ اس کی طبیعت میں شامل ہے کہ وہ اپنا ظہور کرے۔ (۱۳۸)

یہ مفکرین اپنے غور و فکر کے دوران ایسی گھمیوں کو سمجھانے میں لگ جاتے ہیں جس میں عقل پھنس جاتی ہے اور اس کو حل کرنے سے عاجز رہتی ہے۔ اب جس کے لیے ہدایت نکھی ہوتی ہے وہ گھمی کو چھوڑ دیتا ہے اور ضروری اور بد کیمی عقلی دلائل کو اپنا حکم نباتا ہے اور اس کے ذریعہ نورِ حق تک پہنچ جاتا ہے اور جن لوگوں کے لیے ہدایت مقدار نہیں وہ گھمی سے ہٹلتے نہیں۔ وہ اس کو پکڑ کر بیٹھ جاتے ہیں۔ اُن کا وہم اُنھیں سمجھاتا رہتا ہے یہ ایک لازمی فرود رہے حالانکہ وہ فرضیات عقل میں سے نہیں ہوتی بلکہ وہم کی کارفرمائی ہوتی ہے جس کی طرف پہلے غزال نے اور اس کے بعد کاظم نے اشارہ کیا ہے۔ (۱۳۹)

۶۔ اسپنوزا (ہائینز کا یہودی عالم) جس زمانے میں وحدت الوجود میں غرق تھا، اسی زمانے میں لاک و ہمی خیالات سے دور عقل کے عجز اور خدا کے وجود کا اعتراض کر رہا تھا۔ اس نے کہا ہماری عقل کے اندر حقائق اشیاء کے نمونے موجود ہیں۔ فکر انسانی انھیں نمونوں پر قیاس کر کشل کرتی ہے اور صحیح اور غلط کے فرق کو سمجھتی ہے۔ کسی شے اور اس شے کی ذہنی صورت سے ہماری

فکر میں جتنی مطابقت ہوتی ہے اتنا ہی وہ فکر صحت سے قریب ہوتا ہے۔ لاک کا یہ مطلب نہیں کہ عالم مادی کے بارے میں ہمارے خیالات مغض دہم ہیں، ان کے اندر کوئی صحت و دلایا نہیں۔ بلکہ وہ یہ کہنا چاہتا ہے کہ معرفت ایک پُرسار ارشے ہے جو اشیار کی کڑک نہیں پہنچتی بلکہ صرف قریب بہ صحت ہے۔

۷۔ لائینز نے کہا، اگر ہم صرف تجربے پر بھروسہ کریں تو ہم کبھی حقیقت تک پہنچنے میں کامیاب نہیں ہو سکتے کیونکہ تجربہ ہی سب کچھ نہیں ہے۔ ہمارے اپنے ذہن میں حقائق اولیہ فطرۃ اور بالقوہ موجود ہیں۔ البتہ ہم تجربے کا سہارا لیے بغیر ان کو معلوم نہیں کر سکتے۔ اگر تجربات نہ ہوں تو ان حقائق کا اكتشاف بھی نہ ہو۔ افکار فطری یا مبادی عقل کے اثبات کے بعد لائینز نے خدا کے وجود کو ثابت کیا۔ اس معاملے میں اس کا استدلال وہی ہے جو فارابی اور ابن سینا کا ہے۔ اس نے کہا کہ خدا کے وجود کا تصور ممکن ہے کیونکہ اس میں کوئی تناقض عقلی نہیں۔ اسی طرح عدم سے خلق کرنا بھی ممکن ہے اور اس میں کوئی تناقض عقلی نہیں پایا جاتا۔ ہم دیکھتے ہیں کہ یک عالم دائمی میں موجود ہے۔ یہ عالم خود اپنا عالم نہیں ہو سکتا۔ یہ کہنا کہ وہ خود اپنا عالم ہے، تناقض عقلی پیدا کرتا ہے۔ اس لیے لازم ہے کہ اس کی کوئی علت ہو۔ اور جبکہ عالم میں ایک نظام ہے تو ضروری ہے کہ یہ علت صفاتِ کمال سے متصف ہو۔ یہی علت کافیہ خدا ہے جو واجب الوجود ہے اور جس سے انکار ایک قسم کا تناقض عقلی ہے۔ (۱۵۰)

۸۔ ہیوم جدید نئیک پسندوں کا سردار ہے۔ اگرچہ اس کو فلسفہ کے ناقیں فلسفی شمار نہیں کرتے کیونکہ اس نے اپنا کوئی ایجادی فلسفہ پیش نہیں کیا بلکہ شک میں پڑا رہا اور ہر چیز کا انکار کیا حتیٰ کہ عقل اور خدا کا بھی۔

ہیوم نے کہا، ہو سکتا ہے کہ اولیات عقلی مغض ہماری عقل کی پیدا کردہ ہوں حتیٰ کہ اس نے قانون اسباب کا بھی انکار کیا۔ اسنے خیال کیا کہ علت اور معلوم کا رشتہ ایک دہمی رشتہ ہے جس کی کوئی بنیاد نہیں سوا اس کے کہ ہم بظاہر ایک کے بعد دوسرا سے واقعہ کو دیکھتے ہیں اور ہمگان کر لیتے ہیں کہ پہلا واقعہ دوسرا سے واقعہ کا سبب ہے۔ حالانکہ دونوں میں کوئی ناگزیر عقلی رشتہ نہیں۔ خدا کے عدم وجود کی دلیل وہ اس طرح دیتا ہے کہ ہم علت کے بارے میں کچھ نہیں جانتے۔

وہ ایک سابق واقعہ ہے۔ ہم صرف معلوم کو دیکھتے ہیں۔ دونوں کو ماننے کے لیے ضروری ہے کہ دونوں ہمارے مشاہدے میں آئیں۔ اس لیے مخفی ایک کائنات کی موجودگی اس کے صانع کی دلیل نہیں بن سکتی۔ الایہ کہ ہم صانع اور مصنوع دونوں کو دیکھ سکیں۔ (۱۶۰)

۹۔ کانٹ کو کچھ لوگ اعظم المومنین کہتے ہیں اور کچھ اعظم ان کافرین۔ مگر حقیقت یہ ہے کہ وہ خدا کو ماننے والا تھا۔ البتہ اس نے شک اور الحاد کے مقابلے کے لیے جو ہتھیار تیار کیے، وہ خود ان کو استعمال کرنے سے عاجز رہا۔ وہ ایمان کے معاملے میں ابن رشد کے مشابہ تھا اور عقلی دفاع کے معاملے میں سقراط کے، جس نے سوفاطائیوں کے مقابلے میں عقلی دفاع کی کوشش کی۔ اس سلسلے میں اس کی خاص کتاب کریمیک آف پیور ریزن ہے۔ کانٹ نے ثابت کیا کہ ہر متغیر کے لیے ایک سبب ضروری ہے اور ہر معلوم کے لیے ایک علت ہونا ناجائز ہے۔ کانٹ گویا ہیوم کا جواب تھا۔ ۱۰۔ برگسان ان لوگوں کا مذاق اڑاتا ہے جو عقل اور دماغ کو ایک ہی چیز قرار دیتے ہیں۔ وہ کہتا ہے کہ عقل اس مادہ کا نام نہیں جو کھوپڑی کے اندر ہوتا ہے۔ عقل اور چیز ہے دماغ اور چیز۔ عقل قوت ہے، دماغ مادہ ہے۔ دماغ عقل کے لیے ایک برتن ہے۔ برگسان کا نظریہ ہی ہے جو ابن رشد کا نظریہ ہے۔ (۲۷۷)

قرآن میں "زوجین" کے پتکار اذکر کی حکمت میری سمجھ میں اس وقت آئی جب میں نے برگسان کو پڑھا۔ اس سے پہلے میں سمجھتا تھا کہ خدا نے مخفی بطور احسان اس کا ذکر کیا ہے مگر جب میں نے برگسان کا نظامِ زوجیت سے استدلال پڑھا تو معلوم ہوا کہ یہ مخفی احسان کے طور پر نہیں ہے بلکہ اس کے اندر زبردست استدلال پوشیدہ ہے۔ برگسان نے جہاں ان مادہ پرستوں کی تردید کی ہے جو یہ کہتے ہیں کہ عالم مخفی اتفاق سے یا انتخاب طبیعی کے تحت پیدا ہو گیا ہے۔ وہاں وہ کہتا ہے کہ یہ بات کیسے ہماری عقل میں آسکتی ہے کہ آنکھ اپنی موجودہ عجیب و غریب ترکیب کے ساتھ مخفی اتفاق یا ارثقا، یا انتخاب طبیعی کے ذریعے وجود میں آجائے۔ (۲۷۸-۲۷۹)

"اگر ہم بحث کے لیے تسلیم کر لیں" برگسان کہتا ہے "کہ تمام حیوانات میں حاسہ بصر کا یکساں طور پر ہوتا اتفاق سے وجود میں آگیا ہے، اور یہ بھی مان لیں کہ حیوانات سب کے سب اصلاحیک ہی نوع سے تعلق رکھتے ہیں اور نوعی یکسانیت نے ان کے درمیان تسلسل کو باقی رکھا ہے تو نباتات

کے بارے میں کہا جائے گا۔ جبکہ وہ بالکل دوسری نوع ہے۔ نبات کا راستہ حیوان سے بالکل مختلف ہوتا ہے پھر بھی ہم دیکھتے ہیں کہ عملی تناصل میں نبات اور حیوان دونوں ہی ایک ہی طریقے کا اتباع کرتے ہیں۔ آخر یہ اتفاق کیسے وجود میں آگیا کہ حیوان نزد مادہ نے تناصل کا جو طریقہ اختیار کیا تھا، وہی طریقہ تناصل نبات نے بھی لپتے یہ اختیار کر لیا۔ یہ ناممکن ہے کہ اس نئی کی مکمل درجیز اس اتفاق کی بنیاد ہو۔ لازمی ہے کہ وجود کے تمام اجزاء میں جبکہ اس کی ازواج و اجناس مختلف و متنوع ہیں، ایک ہی مشابہ قوت کا فرمایا ہو، اور وہ قوت "حیات" ہے یہی حیات ہے جو بدلتی ہے اور اسی کی قوت سے عمل ارتقا مکمل ہوتا ہے نہ کہ کسی خارجی عامل سے۔ اور اس حیات کا خالق خدا ہے۔ (۱۴۹)

نظریہ ارتقاء

ڈارون اور شینجسر درنوں ہم صورتھے۔ ڈارون فلسفی نہ تھا بلکہ ایک طبیعی عالم تھا۔ اس نے ارتقاء کا نظریہ پیش کیا۔ اس کی کتاب (اصل الانواع برطینی انتخاب طبیعی) ۱۸۵۹ء میں شائع ہوئی اور دوسری کتاب (تسلسل انسان) ۱۸۷۱ء میں۔ ڈارون نزد کوئے کرجس نے فلسفہ بنایا وہ ہر برٹ اسپنسر تھا۔ امریکیہ اور یورپ کے مذہبی علماء نے ڈارون کے خلاف بہت شور مچایا مگر حقیقتہ اس کا نظریہ مذہب کے خلاف نہ تھا۔

ڈارون کے نظریے کے مطابق بقاۓ اصلاح، تباہیں کے طویل اجتماع سے نئی نوع بنتا اور انتخاب طبیعی، یہ وہ عوامل ہیں جن سے مختلف ازواج حیات وجود میں آتی ہیں۔ ڈارون کے متعلق بہتان ہے کہ وہ خالق کا منگر تھا۔ وہ خدا کے وجود کو مانتا تھا۔ ڈارون نے اس کا اعتراض کیا کہ ازواج حیات کی اصل، خواہ وہ کئی ہوں یا ایک، خود بخود وجود میں نہیں آئی بلکہ اس کو خدا نے پیدا کیا۔ (۱۸۸)

مذہبی طبقے نے ڈارون کے نظریے کی شدید ترین مخالفت کی جتنی کہ سوئزر لینڈ کے ایک مذہبی عالم نے اس "الحادی نظریے کے خلاف" صلیبی جنگ کا اعلان کر دیا۔ نہ صرف علمی بلکہ ایک حد تک علی سطح پر یہ صلیبی جنگ لڑی گئی۔ اور اس کا سلسلہ ۱۹ دین صدی کے آئینے کے جاری رہا:

"۳۔ ہدناک معوکے کے درمیاں، سارے، دنامہ، صوف، امک، دین، عالم تھا جس نے امک الہ"

کتاب لکھنے کی جرأت کی جس میں اس نے اعلان کیا کہ ڈارون کا نظریہ ، اگر وہ ثابت ہو جائے ،
تو وہ قرآن سے یا خدا کے وجود پر ایمان رکھنے سے نہیں شکراتا۔ یہ عالم تھے شیخ حسین
چسٹر، الرسالت الحبیدیہ کے مصنف۔“
(بشکریہ "اسلام اور عصر جدید" جنوری ۱۹۶۸ء)

